

ТАҚРИЗ

ба автореферати диссертатсияи Искандарзода Манижа Раҳматуло зери унвони «Таърихи рушди психологияи илмӣ ва амалӣ дар Тоҷикистон (таҳлили системавӣ)» барои дарёфти дараҷаи илмии номзоди илмҳои психологӣ аз рӯйи ихтисоси 5.1.1. Психологияи умумӣ, психологияи шахсият, таърихи психология

Таҳқиқоти диссертатсионии мазкур ба яке аз масъалаҳои муҳими илми психология – омӯзиши таърихи ташаккул ва рушди психологияи илмӣ ва амалӣ дар Ҷумҳурии Тоҷикистон бахшида шудааст. Дар шароити рушди босуръати илмҳои ҷомеашиносӣ ва таваҷҷуҳи афзоянда ба омӯзиши мероси илмии ниёгонамон таҳқиқи марҳилаҳои ташаккули донишҳои психологӣ, фаъолияти муассисаҳои илмӣ ва саҳми олимони ватанӣ аҳаммияти махсуси илмӣ ва амалӣ касб менамояд.

Аз муҳтавои автореферат бармеояд, ки муаллиф масъалаи мавриди таҳқиқро дар заминаи таҳлили амиқи сарчашмаҳои илмӣ, маводи бойгонӣ ва адабиёти таҳассусӣ баррасӣ намудааст. Дар автореферат дараҷаи омӯзиши масъала, асосҳои назариявӣ методологии таҳқиқот, ҳадаф ва вазифаҳои таҳқиқот, инчунин наwgонии илмӣ ва аҳаммияти назариявӣ амалии натиҷаҳои бадастомада ба таври возеҳ инъикос гардидаанд.

Диссертант Искандарзода М.Р. дар асоси таҳлили таърихӣ ва муқоисавӣ марҳилаҳои асосии рушди психологияи илмӣ ва амалиро дар Тоҷикистон муайян намуда, омилҳои иҷтимоӣ, сиёсӣ ва фарҳангии таъсиррасон ба рушди ин соҳаро нишон додааст. Яке аз ҷанбаҳои муҳими таҳқиқот дар он ифода меёбад, ки рушди афкори психологӣ дар Тоҷикистон ҳамчун раванди мустақили илмӣ мавриди омӯзиши комплексӣ қарор гирифтааст.

Наwgонии илмии таҳқиқот дар муайян намудани хусусиятҳои ташаккул ва рушди психологияи илмӣ ва амалӣ дар Тоҷикистон, даврабандии марҳилаҳои асосии инкишофи он ва ошкор намудани саҳми

муассисаҳои илмӣ ва намоёндагони соҳа дар пешрафти илми психология зоҳир мегардад. Натиҷаҳои таҳқиқот имкон медиҳанд, ки тасаввуроти илмӣ оид ба таърихи психологияи тоҷик такмил дода шуда, замина барои таҳқиқоти минбаъда фароҳам оварда шавад.

Арзиши назариявии таҳқиқот дар ғанӣ гардонидани донишҳои илмӣ оид ба таърихи психология ва рушди мактабҳои илмии психологӣ дар Тоҷикистон ифода меёбад. Арзиши амалии натиҷаҳо бошад, дар имконияти истифодаи онҳо ҳангоми таҳияи курсҳои таълимӣ, китобҳои дарсӣ, дастурҳои таълимӣ ва гузаронидани таҳқиқоти минбаъда дар соҳаи психология зоҳир мешавад.

Мазмуни автореферат нишон медиҳад, ки натиҷаҳои асосии таҳқиқот дар интишороти илмии муаллиф инъикос гардида, аз муҳокима, тасвир ва амалисозии илмӣ гузаштаанд. Хулосаҳои пешниҳодшуда ба вазифаҳои таҳқиқот мутобиқ буда, аз натиҷаҳои бадастомада мантиқан бармеоянд.

Дар баробари дастовардҳои илмии таҳқиқот, нисбат ба автореферат баъзе мулоҳизаҳо низ ҷой доранд:


1. Баррасии таҳлили васеи муқоисавии рушди психология дар Тоҷикистон бо дигар ҷумҳуриҳои Осиёи Марказӣ метавонист хусусиятҳои фарқкунанда ва умумии рушди соҳаро равшантар намояд.
2. Дар автореферат саҳми як қатор олимони муосири тоҷик дар рушди самтҳои алоҳидаи психология ба таври фишурда инъикос ёфтааст. Таҳлили муфассалтари фаъолияти онҳо метавонад арзиши илмии таҳқиқотро боз ҳам афзун намояд.

Эродҳои мазкур хусусияти тавсиявӣ дошта, аҳаммияти илмӣ ва арзиши натиҷаҳои таҳқиқотро коҳиш наmedиҳанд.

Хулоса, таҳқиқоти диссертатсионӣ бо шеваи хуби илмӣ иншо шуда, рисолаи илмии Искандарзода Манижа Раҳматуло дар мавзӯи


«Таърихи рушди психологияи илмӣ ва амалӣ дар Тоҷикистон (таҳлили системавӣ)» ҷавобгӯи талаботи бандҳои 31-35-и Тартиби додани дараҷаҳои илмӣ, ки бо қарори Ҳукумати Ҷумҳурии Тоҷикистон аз 30-юми июни соли 2021-ум таҳти №57-ум тасдиқ шудааст, инчунин талаботи Комиссияи олии аттестатсионии назди Президенти Ҷумҳурии Тоҷикистон буда, муаллифи он сазовори дарёфти дараҷаи илмии номзади илмҳои психологӣ аз рӯи ихтисоси 5.1.1. Психологияи умумӣ, психологияи шахсият, таърихи психология мебошад.

Такриздиханда:

номзади илмҳои психологӣ, мудири кафедраи педагогикаи махсус ва таҳсилоти фароғири факултети психологияи Донишгоҳи давлатии омӯзгории Тоҷикистон ба номи Садриддин Айни  Курбанов Н.Х.

Суроға: Ҷумҳурии Тоҷикистон, М/Д Донишгоҳи давлатии омӯзгории Тоҷикистон шаҳри Душанбе, ноҳияи И. Сомонӣ, хиёбони Рӯдакӣ, 121.
Тел.: +992 919 19 72 54 (мобилӣ) E-mail: kurbanov-numon@mail.ru

Имзои Курбанов Н.Х.-ро
тасдиқ менамоем.

Сардори раёсати кадрҳо ва корҳои махсуси
Донишгоҳи давлатии омӯзгории
Тоҷикистон ба номи Садриддин Айни  С. Бодирзода



«99» 05 2026 с.